

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಬ್ರಹ್ಮಸಂಹಿತಾಯಾಂ ತ್ರೈಲೋಕ್ಯವೋಹನಂ ನಾಮ

|| ಶ್ರೀನೃಸಿಂಹಕವಚಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನೃಸಿಂಹಕವಚಂ ॥

ನಾರದ ಉವಾಚ

ಇಂದ್ರಾದಿದೇವವೃಂದೇಶ ಈಡ್ಯೇಶ್ವರ ಜಗತ್ಪತೇ |
ಮಹಾವಿಷ್ಣೋನ್ಮೃಗಸಿಂಹಸ್ಯ ಕವಚಂ ಬ್ರೂಹಿ ಮೇ ಪ್ರಭೋ |
ಯಸ್ಯ ಪ್ರಪಠನಾದ್ ವಿದ್ವಾಂಸ್ತ್ರೈಲೋಕೈವಿಜಯೀ ಭವೇತ್ ||

ಬ್ರಹ್ಮೋವಾಚ

ಶ್ರುಣು ನಾರದ ವಕ್ಷ್ಯಾಮಿ ಪುತ್ರಶ್ರೇಷ್ಠ ತಪೋಧನ |
ಕವಚಂ ನರಸಿಂಹಸ್ಯ ತ್ರೈಲೋಕೈವಿಜಯೀ ಭವೇತ್ || ೧ ||

ಸೃಷ್ಟ್ವಾಹಂ ಜಗತಾಂ ವತ್ಸ ಪಠನಾದ್ ಧಾರಣಾದ್ ಯತಃ |
ಲಕ್ಷ್ಮೀರ್ಜಗತ್ತಯಂ ಪಾತಿ ಸಂಹರ್ತಾ ಚ ಮಹೇಶ್ವರಃ || ೨ ||

ಪಠನಾದ್ ಧಾರಣಾದ್ ದೇವಾಃ ಬಹವಶ್ಚ ದಿಗೀಶ್ವರಾಃ |
ಬ್ರಹ್ಮಮಂತ್ರಮಯಂ ವಕ್ಷ್ಯೇ ಭ್ರಾಂತಾದಿವಿನಿವಾರಕಂ || ೩ ||

ಯಸ್ಯ ಪ್ರಸಾದಾದ್ ದುರ್ವಾಸಾಸ್ತ್ರೈಲೋಕೈವಿಜಯೀ ಭವೇತ್ |
ಪಠನಾದ್ ಧಾರಣಾದ್ ಯೋಽಸ್ಯ ಶಾಸ್ತಾ ಚ ಕ್ರೋಧಭೈರವಃ || ೪ ||

ತ್ರೈಲೋಕೈವಿಜಯಸ್ಯಾಪಿ ಕವಚಸ್ಯ ಪ್ರಜಾಪತಿಃ |
ಋಷಿಃ ಛಂದಸ್ತು ಗಾಯತ್ರೀ ನೃಸಿಂಹೋ ದೇವತಾ ವಿಭುಃ || ೫ ||

ಕ್ಷೌಂ ಬೀಜಂ ಮೇ ಶಿರಃ ಪಾತು ಚಂದ್ರವರ್ಣೋ ಮಹಾಮನುಃ |
ಓಂ ಉಗ್ರಂ ವೀರಂ ಮಹಾವಿಷ್ಣುಂ ಜ್ವಲಂತಂ ಸರ್ವತೋಮುಖಂ || ೬ ||

ನೃಸಿಂಹಂ ಭೀಷಣಂ ಭದ್ರಂ ಮೃತ್ಯುಮೃತ್ಯುಂ ನಮಾಮ್ಯಹಂ |
ದ್ವಾತ್ರಿಂಶದಕ್ಷರೋ ಮಂತ್ರೋ ಮಂತ್ರರಾಜಃ ಸುರದ್ರೂಮಃ || ೭ ||

ಕಂಠಂ ಪಾತು ಧ್ರುವಂ ಕ್ಷೌಂ ಹೃದ್ಭಗವತೇ ಚಕ್ಷುಷೀ ಮಮ |
ನರಸಿಂಹಾಯ ಚ ಜ್ವಾಲಾಮಾಲಿನೇ ಪಾತು ಕರ್ಣಕಂ || ೮ ||

ದೀಪ್ತದಂಷ್ಟ್ರಾಯ ಚ ತಥಾ ಅಗ್ನಿನೇತ್ರಾಯ ನಾಸಿಕಾಂ |
ಸರ್ವರಕ್ಷೋಘ್ನಾಯ ಚ ತಥಾ ಸರ್ವಭೂತಹಿತಾಯ ಚ || ೯ ||

ಸರ್ವಜ್ವರವಿನಾಶಾಯ ದಹ ದಹ ಪದದ್ವಯಂ |
ರಕ್ಷ ರಕ್ಷ ವರ್ಮಮಂತ್ರಃ ಸ್ವಾಹಾ ಪಾತು ಮುಖಂ ಮಮ || ೧೦ ||

ತಾರಾದಿರಾಮಚಂದ್ರಾಯ ನಮಃ ಪಾತು ಹೃದಂ ಮಮ |
ಕ್ಷೀಂ ಪಾಯಾತ್ ಪಾರ್ಶ್ವಯುಗ್ಮಂಚ ತಾರೋ ನಮಃ ಪದಂ ತತಃ || ೧೧ ||

ನಾರಾಯಣಾಯ ನಾಭಿಂಚ ಆಂ ಹ್ರೀಂ ಕ್ರೌಂ ಕ್ಷೌಂ ಚ ಹುಂ ಫಟ್ |
ಷಡಕ್ಷರಃ ಕಟಿಂ ಪಾತು ಓಂ ನಮೋ ಭಗವತೇ ಪದಂ || ೧೨ ||

ವಾಸುದೇವಾಯ ಚ ಪೃಷ್ಠಂ ಕ್ಲೀಂ ಕೃಷ್ಣಾಯ ಕ್ಲೀಂ ಊರುದ್ವಯಂ |
ಕ್ಷೀಂ ಕೃಷ್ಣಾಯ ಸದಾ ಪಾತು ಜಾನುನೀ ಚ ಮನೂತ್ತಮಃ || ೧೩ ||

ಕ್ಷೀಂ ಗ್ಲೌಂ ಕ್ಲೀಂ ಶ್ಯಾಮಲಾಂಗಾಯ ನಮಃ ಪಾಯಾತ್ ಪದದ್ವಯಂ |
ಕ್ಷೌಂ ನೃಸಿಂಹಾಯ ಕ್ಷೌಂ ಚ ಸರ್ವಾಂಗಂ ಮೇ ಸದಾಽವತು || ೧೪ ||

ಇತಿ ತೇ ಕಥಿತಂ ವತ್ಸ ಸರ್ವಮಂತ್ರೈಘ್ರವಿಗ್ರಹಂ |
ತವ ಸ್ನೇಹಾನ್ಮಯಾಽಽಖ್ಯಾತಂ ಗೃಹ್ಣೀಯಾತ್ ಕವಚಂ ತತಃ || ೧೫ ||

ಗುರುಪೂಜಾಂ ವಿಧಾಯಾಥ ಗೃಹ್ಣೀಯಾತ್ ಕವಚಂ ತತಃ |
ಸರ್ವಪುಣ್ಯಯುತೋ ಭೂತ್ವಾ ಸರ್ವಸಿದ್ಧಿಯುತೋ ಭವೇತ್ || ೧೬ ||

ಶತಮಷ್ಟೋತ್ತರಂಚಾಸ್ಯ ಪುರಶ್ಚರ್ಯಾವಿಧಿಃ ಸ್ಮೃತಃ |
ಹವನಾರ್ಥೇ ದಶಾಂಶೇನ ಕೃತ್ವಾ ತತ್ಸಾಧಕೋತ್ತಮಃ || ೧೭ ||

ತತಸ್ತು ಸಿದ್ಧಕವಚೋ ರೂಪೇಣ ಮದನೋಪಮಃ |
ಸ್ವರ್ಧಾಮುದ್ಧಯ ಭವನೇ ಲಕ್ಷ್ಮೀವಾರ್ಣೀ ವಸೇತ್ಮುಖೇ || ೧೮ ||

ಪುಷ್ಪಾಂಜಲೃಷ್ಟಕಂ ದತ್ತಾ ಮೂಲೇನೈವ ಪಠೇತ್ ಸಕೃತ್ |
ಅಪಿ ವರ್ಷಸಹಸ್ರಾಣಾಂ ಪೂಜಾನಾಂ ಫಲಮಾಪ್ನುಯಾತ್ || ೧೯ ||

ಭೂರ್ಜೇ ವಿಲಿಖ್ಯ ಗುಟಿಕಾಂ ಸ್ವರ್ಣಸ್ಯಾಂ ಧಾರಯೇದ್ ಯದಿ |
ಕಂಠೇ ವಾ ದಕ್ಷಿಣೇ ಬಾಹೌ ನರಸಿಂಹೋ ಭವೇತ್ ಸ್ವಯಂ || ೨೦ ||

ಯೋಷಿದ್ ವಾಮಭುಜೇ ಚೈವ ಪುರುಷೋ ದಕ್ಷಿಣೇ ಕರೇ |
ಬಿಭೃಯಾತ್ ಕವಚಂ ಪುಣ್ಯಂ ಸರ್ವಸಿದ್ಧಿಯುತೋ ಭವೇತ್ || ೨೧ ||

ಕಾಕವಂಧ್ಯಾ ಚ ಯಾ ನಾರೀ ಮೃತವತ್ಸಾ ಚ ಯಾ ಭವೇತ್ |
ಜನ್ಮವಂಧ್ಯಾ ನಷ್ಟಪುತ್ರಾ ಬಹುಪುತ್ರವತೀ ಭವೇತ್ || ೨೨ ||

ಕವಚಸ್ಯ ಪ್ರಸಾದೇನ ಜೀವನ್ಮುಕ್ತೋ ಭವೇನ್ನರಃ |
ತ್ರೈಲೋಕ್ಯಂ ಕ್ಷೋಭಯತ್ಯೇವಂ ತ್ರೈಲೋಕ್ಯವಿಜಯೀ ಭವೇತ್ || ೨೩ ||

ಭೂತಪ್ರೇತಪಿಶಾಚಾಶ್ಚ ರಾಕ್ಷಸಾ ದಾನವಾಶ್ಚ ಯೇ |
ತಂ ದೃಷ್ಟ್ವಾ ಪ್ರಪಲಾಯಂತೇ ದೇಶಾದ್ಧೇಶಾಂತರಂ ಧ್ರುವಂ || ೨೪ ||

ಯಸ್ಮಿನ್ ಗೃಹೇ ಚ ಕವಚಂ ಗ್ರಾಮೇ ವಾ ಯದಿ ತಿಷ್ಠತಿ |
ತದ್ದೇಶಂ ತು ಪರಿತ್ಯಜ್ಯ ಪ್ರಯಾಂತಿ ಹ್ಯತಿದೂರತಃ || ೨೫ ||

|| ೧೩ ಶ್ರೀನೃಸಿಂಹಕವಚಂ ಸಂಪೂರ್ಣಂ ||